

سنڌ ايڪٽ نمبر XXIX مجريه 1994

SINDH ACT NO.XXIX OF 1994

ڊاڪٽر ضياءُ الدين پوسٽ گريجوئيٽ انسٽيٽيوٽ ميڊيڪل
سائنسز ايڪٽ، 1994

THE DR. ZIAUDDIN POST GRADUATE INSTITUTE
OF MEDICAL SCIENCES ACT, 1994

فهرست (CONTENTS)

تمهيد (Preamble)

فء (Sections)

1. مختصر عنوان ۽ شروعات

Short title and commencement

2. وصفون

Definition

3. اداري جو قيام

Establishment of Institute

4. اداري جا اختيار ۽ ڪم

Powers and Functions of the Institute

5. ادارو سڀني لاءِ کليل هوندو

Institute open to all

6. سرپرست
Patron
7. چيئرمين
Chairman
8. ڊائريڪٽر پوسٽ گريجوئيٽ اسٽڊيز
Director post graduate studies
9. ڊائريڪٽر ماليات
Director Finance
10. امتحانن جو ڪنٽرولر
The Controller of Examinations
11. بورڊ آف گورنرز
Board of Governors
12. بورڊ جا اختيار ۽ ڪم
Powers and Functions of the Board
13. اڪيڊميڪ بورڊ
Academic Board
14. سليڪشن بورڊ
Selection Board
15. فنڊ ۽ رپورٽس
Fund and Reports
16. رٽڊڪون هٽائڻ
Removal of Difficulties
17. منسوخِي
Repeal

سنڌ ايڪٽ نمبر XXIX مجريه 1994

SINDH ACT NO.XXIX OF 1994

ڊاڪٽر ضياءُ الدين پوسٽ گريجوئيٽ انسٽيٽيوٽ
ميڊيڪل سائنسز ايڪٽ، 1994

THE DR. ZIAUDDIN POST
GRADUATE INSTITUTE OF
MEDICAL SCIENCES ACT, 1994

[29 نومبر 1994]

ايڪٽ جنهن ذريعي ڊاڪٽر ضياءُ الدين پوسٽ گريجوئيٽ
انسٽيٽيوٽ آف ميڊيڪل سائنسز قائم ڪيو ويندو.

تمهيد (Preamble) جيئن ته ڪراچي ۾ ڊاڪٽر ضياءُ الدين پوسٽ گريجوئيٽ
انسٽيٽيوٽ آف ميڊيڪل سائنسز جو قيام ۽ اداري کي
ڊگريون، ڊپلوماز يا سرٽيفڪيٽس ۽ لاڳاپيل معاملن لاءِ
ضروري ٿي پيو آهي؛

ان کي هن ريت عمل ۾ آندو ويندو:

I-

شروعات

Chapter-I

Preliminary

1.1 (1) هن ايڪت کي ڊاڪٽر ضياءُ الدين پوست گريجوئيٽ انسٽيٽيوٽ آف ميڊيڪل سائنسز ايڪٽ، 1994 سڏيو ويندو.

مختصر عنوان ۽ شروعات

Short title and commencement

(2) هي فوري طور لاڳو ٿيندو.

2. هن ايڪت ۾ جيستائين ڪجهه مضمون ۽ مفهوم جي متضاد نه هجي:

وصفون

Definition

- (a) "اڪيڊمڪ بورڊ" مطلب اداري جو اڪيڊمڪ بورڊ؛
- (b) "بورڊ" مطلب بورڊ آف گورنرز؛
- (c) "چيئرمين" مطلب بورڊ جو چيئرمين؛
- (d) "امتحان جو ڪنٽرولر" مطلب اداري جي امتحان جو ڪنٽرولر؛
- (e) "ڊائريڪٽر" مطلب اداري جو ڊائريڪٽر؛
- (f) "ڊائريڪٽر ماليات" مطلب اداري جي ماليات جو ڊائريڪٽر؛
- (g) "حڪومت" مطلب سنڌ حڪومت؛
- (h) "انسٽيٽيوٽ" مطلب هن ايڪٽ تحت قائم ڪيل ڊاڪٽر ضياءُ الدين پوست گريجوئيٽ انسٽيٽيوٽ آف ميڊيڪل سائنسز؛
- (i) "ميمبر" مطلب بورڊ جو ميمبر؛

	<p>(j) "سرپرست" مطلب سنڌ جو گورنر؛</p> <p>(k) "بيان ڪيل" مطلب هن ايڪٽ تحت جوڙيل قاعدن تحت بيان ڪيل؛</p> <p>(l) "سليڪشن بورڊ" مطلب اداري جو سليڪشن بورڊ؛</p> <p>(m) "ٽرسٽ" مطلب ڊاڪٽر ضياءُ الدين هاسپيٽل ٽرسٽ؛</p>
<p>اداري جو قيام</p> <p>Establishment of Institute</p>	<p>3.(1) هڪ ادارو قائم ڪيو ويندو جنهن کي ڊاڪٽر ضياءُ الدين پوسٽ گريجوئيٽ انسٽيٽيوٽ آف ميڊيڪل سائنسز ڪراچي سڏيو ويندو.</p> <p>(2) ادارو ڊاڪٽر ضياءُ الدين پوسٽ گريجوئيٽ انسٽيٽيوٽ آف ميڊيڪل سائنسز ڪراچي جي نالي سان باڊي ڪارپوريت هوندو ۽ ان کي حقيقي وارثي ۽ عام مهر حاصل هوندي ۽ ڄاڻايل نالي سان ڪيس ڪري سگهندو ۽ ان تي ڪيس ٿي سگهندو.</p> <p>4. اداري کي هيٺيان اختيار حاصل هوندا:</p>
<p>اداري جا اختيار ۽ ڪم</p> <p>Powers and Functions of the Institute</p>	<p>(a) هيٺين پوسٽ گريجوئيٽ ڊگريز/ڊپلوماز لاءِ هيلٿ سائنسز ۾ تدريس، تربيت، تحقيق ۽ مظاهرو فراهم ڪرڻ؛</p> <p>(1) ايم ڊي</p> <p>(2) ايم ايس</p> <p>(3) ڊي جي او</p> <p>(4) ڊي سي ايڇ</p>

(5) ڊي ايم آر ڊي

(6) ڊي سي پي

(7) گورنر (سرپرست)، پاڪستان ميڊيڪل اينڊ ڊينٽل ڪائونسل، پاڪستان نرسنگ ڪائونسل يا يونيورسٽي گرانٽ ڪميشن طرفان منظور ڪيل بي ڪا ڊگري يا ڊپلوما.

(b) ڄاڻ جي واڌاري ۽ فراهمي لاءِ ريسرچ مئنيجمينٽ، ڊولپمينٽ پروگرامز لاءِ گنجائش جوڙڻ، اهڙيءَ ريت جيئن هوندي ڪر

(c) ان طرفان ۽ ان جي الحاق ٿيل ادارن طرفان پڙهائجنڙ ڪورسز آف اسٽڊيز بيان ڪرڻ؛

(d) امتحان منعقد ڪرڻ ۽ داخل ٿيل ۽ بيان ڪيل شرطن موجب انهن جا امتحان پاس ڪندڙ ماڻهن کي اعزاز ۽ ڊگريون، ڊپلوماز سرٽيفڪيٽس ۽ ٻيون تعليمي سندون ڏيڻ.

(e) بيان ڪيل شرطن موجب ادارن کي الحاق ڏيڻ ۽ الحاق ختم ڪرڻ؛

(f) ٻين اسپتالن ۽ ادارن ۽ سکيا جي جڳهن تي شاگردن طرفان پاس ڪيل امتحانن ۽ گذاريل پڙهائي جي عرصي کي ادارن ۾ اهڙن امتحانن ۽ پڙهائي جي عرصي برابر قبول ڪرڻ جيئن اهو طئي ڪري ۽ اهڙي قبوليت ختم ڪرڻ؛

(g) تدريس، تحقيق، تربيت، صلاحڪاري، انتظاميه ۽ ٻين لاڳاپيل مقصدن لاءِ آساميون پيدا ڪرڻ ۽ ان سلسلي ۾

ماڻهو مقرر ڪرڻ؛

(h) تدریس ۽ تحقیق جي ترقي لاءِ سکيا جا مرڪز قائم ڪرڻ ۽ انهن جي مرمت، انتظامن ۽ انتظاميه لاءِ اهڙا انتظام ڪرڻ جيئن اهو طئي ڪري؛

(i) تحقيق، ڪنسلٽنسي ۽ ايڊوائزري خدمتن لاءِ گنجائش جوڙڻ ۽ انهن شين سان ٻين ادارن سان انتظامن ۾ شامل ٿيڻ يا پبلڪ ۽ پرائيوٽ باڊيز سان بيان ڪيل شرطن تحت انتظامن ۾ شامل ٿيڻ؛

(j) اداري جي دائره ڪار ۾ ايندڙ سرگرمين ۾ حڪومت، قومي ۽ عالمي تنظيمون، ادارن ۽ يونيورسٽيز سان سهڪار کي هٿي وٺرائڻ؛

(k) اهڙا ٻيا قدم کڻڻ ۽ شيون ڪرڻ، جيڪي تعليم، سکيا، تحقيق ۽ مشاورت لاءِ اداري جا وڌيڪ مقصد حاصل ڪرڻ لاءِ ضروري هجن؛

(l) اداري جي هيلٿ سائنس سهولتن جون مک پڙهائي جون سهولتون ڊاڪٽر ضياءُ الدين اسپتال ۽ ان جي الحاق ٿيل اسپتال ۽ مرڪزن تي مشتمل هونديون.

5. ادارو هر جنس جي ماڻهن لاءِ کليل هوندو ۽ پوءِ اهي ڪهڙي به مذهب، نسل، طبقي، ذات، رنگ يا ڊوميسائيل سان تعلق رکندا هجن، جيڪي تعليمي طور اداري طرفان ڪورسز آف اسٽڊي ۾ داخلا لاءِ اهل هجن ۽ اهڙو ڪو به شخص فقط جنس، مذهب، نسل، ذات، طبقي، رنگ يا

ادارو سڀني لاءِ کليل
هوندو

Institute open to

all ڊوميسائيل جي بنياد تي مرء ت ڏيڻ کان انڪار نه ڪيو ويندو.

6.(1) سنڌ جو گورنر اداري جو سرپرست هوندو.

سرپرست (2) سرپرست جڏهن حاضر هجي اداري جي
Patron ڪانووڪيشن جي صدارت ڪندو.

7.(1) ترست جو چيف ترستي چيئرمين ۽ اداري جي
ڪنٽرولنگ اٿارٽي هوندو.

چيئرمين (2) جيڪڏهن چيئرمين مطمئن آهي ته بورڊ، سليڪشن
Chairman بورڊ يا اڪيڊمڪ بورڊ جون ڪارروايون هن ايڪٽ جي
گنجائش موجب نه آهن ته لکت ۾ حڪم ذريعي اهڙي بورڊ
کان سبب طلب ڪرڻ بعد ته ڇو اهڙيون ڪارروايون ختم
نه ڪيون وڃن، ڪارروايون ختم ڪري سگهي ٿو.

(3) سرپرست جي غير حاضري ۾ چيئرمين ڪانووڪيشن
جي صدارت ڪندو.

(4) چيئرمين اداري سان لاڳاپيل معاملن جي سلسلي ۾
ڪنهن به معاملي بابت معائنو يا جاچ ڪرائي سگهي ٿو ۽
ان مقصد اهڙو ماڻهو يا اهڙا ماڻهو مقرر ڪري سگهي ٿو،
جيئن اهو مناسب سمجهي.

(5) چيئرمين ذيلي دفعو (1) تحت رپورٽ ملڻ تي اهڙيون
هدايتون جاري ڪري سگهي ٿو جيئن اهو مناسب

سمجھي ۽ ڊائريڪٽر اهڙين هدايتن تي عمل ڪندو.

ڊائريڪٽر پوسٽ
گريجوئيٽ اسٽڊيز
Director post
graduate studies

8.(1) ڊائريڪٽر چيئرمين طرفان مقرر ڪيو ويندو. جيڪو سندس مرضي موجب عهدو رکندو ۽ جيستائين اڳواٽ هٽايو نه وڃي چئن سالن جي عرصي تائين عهدو رکندو اهڙين شرطن ۽ ضابطن موجب، جيئن چيئرمين طرفان طئي ڪيو وڃي.

(2) ڊائريڪٽر اداري جو چيف ايگزيڪيوٽو هوند جنهن کي تعليمي ۽ انتظامي معاملن تي اختيار حاصل هوندو ۽ اها پڪ ڪرائيندو ته هن ايڪٽ جي گنجائش ۽ قاعدن تي ايمانداري سان نظر رکي پئي وڃي.

(3) ڊائريڪٽر ايمرجنسي ۾، جيڪا سندس خيال ۾ تڪڙو قدم کڻڻ جي طلبگار آهي، اهڙو قدم کڻي سگهي ٿو جيڪو اهو ضروري سمجھي، ۽ ان کانپوءِ جيترو جلد ممڪن ٿي سگهي ان قدم بابت بورڊ کي آگاهه ڪندو.

ڊائريڪٽر ماليات

Director Finance

9.(1) ڊائريڪٽر فنانس چيئرمين طرفان اهڙين شرطن ۽ ضابطن تحت مقرر ڪيو ويندو جيئن اهو طئي ڪري.

(2) ڊائريڪٽر فنانس:

(a) اداري جي ملڪيت، ماليات ۽ سيڙپڪاريون سنڀاليندو.

(b) اداري جا ساليانا ۽ نظر ثاني ٿيل ڪاٿا تيار ڪندو ۽ انهن کي بورڊ آڏو منظوري لاءِ پيش ڪندو.

(c) خاطري ڪرائيندو ته اداري جا فنڊز ان مقصد لاءِ خرچ

ڪيا ويا آهن، جنهن لاءِ مهيا ڪيا ويا هيا؛

(d) اهڙيون ٻيون ذميداريون سرانجام ڏيندو، جيئن بيان ڪيو ويو هجي.

امتحان جو ڪنٽرولر

The Controller of Examinations

10. امتحان جو ڪنٽرولر چيئرمين طرفان مقرر ڪيو ويندو ۽ امتحان ڪرائڻ سان لاڳاپيل سمورن معاملن لاءِ ذميدار هوندو ۽ انهن جو رڪارڊ بهتر نموني رکڻ لاءِ ذميدار هوندو ۽ اهڙيون ٻيون ذميداريون سرانجام ڏيندو، جيئن بيان ڪيو ويو هجي.

بورڊ آف گورنرز

Board of Governors

11. (1) بورڊ آف گورنرز هوندو، جيڪو هيٺين تي مشتمل هوندو:

چيئرمين	(a) ترست جو چيف ترستي
ميه ر	(b) ڪراچي يونيورسٽي جو وائيس چانسلر
ميه ر	(c) چيف جسٽس طرفان نامزد ڪيل سنڌ هاءِ ڪورٽ جو جج
ميه ر	(d) ڊائريڪٽر
ميه ر	(e) يونيورسٽي گرانٽس ڪميشن جو هڪ نمائندو جيڪو ڪل وقتي ميمبر جي عهدي کان گهٽ نه هوندو
ميه ر	(f) هڪ ٻين چيئرمين طرفان نامزد ڪيو

	ويندو
ميمبر	(g) ٻه تالي وارا شهري چيئرمين طرفان نامزد ڪيا ويندا
ميمبر	(h) صحت کاتي جو هڪ نمائندو
ميمبر	(i) پاڪستان ميديڪل ۽ ڊينٽل ڪائونسل جو هڪ نمائندو

(2) ايڪس آفيشو ميمبرز ڪانسوا۽ ميمبر چيئرمين جي مرضي موجب عهدو رکندا ۽ جيستائين اڳوات هتيا نه وڃن بورڊ جي پهرين گڏجاڻي جي تاريخ کان ٽن سالن تائين عهدو رکندا.

(3) ايڪس آفيشو ڪانسوا۽ ميمبر عهدو نه رکندو جيڪڏهن اهو بنا جوڳو سبب ٻڌائڻ جي بورڊ جي لڳاتار ٽن گڏجاڻين ۾ غير حاضر رهندو.

(4) بورڊ جي گڏجاڻين جي چيئرمين طرفان صدارت ڪئي ويندي ۽ سندس غير موجودگي ۾ چيئرمين طرفان نامزد ڪيل ميمبرز منجهان هڪ طرفان يا سندس غير موجودگي ۾ موجود ميمبرز طرفان ميمبرن منجهان چونڊيل هڪ طرفان صدارت ڪئي ويندي.

(5) بورڊ سال ۾ گهٽ ۾ گهٽ ٻه ڀيرا گڏجاڻي ڪندو اهڙين تاريخن تي جيڪي ڊائريڪٽر طرفان چيئرمين سان مشوري بعد طئي ڪيون وينديون.

بورڊ جا اختيار ۽ ڪم
Powers and
Functions of the
Board

(6) بورڊ جي گڏجاڻي جو ڪورم ڪل ميمبرز جي اڌ برابر هوندو. جنهن جي نسبت هڪ برابر ڳڻي ويندي.

(7) بورڊ جا فيصلا موجود ميمبرن جي اڪثريت جي راءِ ۽ ووٽنگ سان ڪيا ويندا ۽ برابر ٿيڻ جي صورت ۾، گڏجاڻيءَ جي صدارت ڪندڙ کي ووٽ حاصل هوندو.

12. (1) بورڊ اداري جو حڪمت عملي جوڙيندڙ ۽ ايگزيڪيوٽو باڊي هوندو ۽ هن ايڪٽ جي گنجائش ۽ قاعدن موجب اداري جي معاملن تي عام نظرداري حاصل هوندي.

(2) خاص طور تي ۽ مٿي ڄاڻايل گنجائش جي عام حيثيت سان تضاد ڪانسواءِ، بورڊ کي اختيار هوندا:

- (a) اداري تي مڪمل ضابطو حاصل هوندو.
- (b) اداري جا استاد ۽ ٻيا عملدار/عملو مقرر ڪرڻ ۽ انهن جي ملازمت جا شرط ۽ ضابطا طئي ڪرڻ؛
- (c) اداري طرفان حاصل ڪيل ۽ خرچ ڪيل رقمن ۽ اداري جي اثاثن ۽ ذميدارين جي اڪائونٽس جا جوڳا ڪتاب جوڙڻ؛
- (d) بجيٽ ڪاٺڻ، ساليانن تحقيقي پروگرامن، سالياني رپورٽس ۽ اداري جي اڪائونٽس جي آڊٽ ٿيل اسٽيٽمينٽس تي غور ڪرڻ ۽ منظوري ڏيڻ؛
- (e) خرچ جي هڪ مييجر هيڊ مان ٻئي ۾ فنڊز کي لڳائڻ؛
- (f) اداري طرفان نيڪن ۾ داخل ٿيڻ، تبديل ڪرڻ، جاري رکڻ ۽ رد ڪرڻ؛

(g) پروفيسر شپس پيدا ڪرڻ بشمول پروفيسر اميريتس، ايسوسيئيٽ پروفيسر شپس، اسسٽنٽ پروفيسر شپس، ليڪچرر شپس ۽ ٻيا انتظامي عهدا ۽ انهن تي سليڪشن بورڊ جي سفارش تي مقرر ٿيڻ ڪرڻ؛

(h) منتقل ڪيل ملڪيت ۽ گرانٽس، وصيتون، ٽرسٽس، تحفا، عطيات، انڊومينٽس ۽ اداري کي ڪيل ٻيا ڪنٽريبيوشنز حاصل ڪرڻ ۽ انتظام ڪرڻ ۽ اهڙي ملڪيت، گرانٽس، وصيتن، ٽرسٽس، تحفن، عطيات، انڊومينٽس يا ڪنٽريبيوشنز جي نمائندگي ڪندڙ ڪو فنڊ، سيڙاڻ، اهڙيءَ ريت جيئن اهو مناسب سمجهي؛

(i) اداري جي تدريسي ۽ غير تدريسي عملي جي ملازمت جا شرط ۽ ضابطا بيان ڪرڻ، بشمول انهن جي قابليت، تجربي ۽ مقرري لاءِ اهليت جي؛

(j) پنهنجا ڪي به اختيار سواءِ بجيٽري ڪاٺن جي منظوري واري اختيار جي ڊائريڪٽر يا چيئرمين طرفان مقرر ڪيل ڪميٽي يا ڪنهن ٻئي عملدار کي منتقل ڪرڻ؛

(k) هن ايڪٽ جي گنجائشن موجب مختلف بورڊز جي ميمبرز جي مقرري جي منظوري ڏيڻ؛

(l) اداري جي اڪائونٽس جي سالياني آڊٽ لاءِ آڊيٽرز مقرر ڪرڻ؛

(m) بورڊ طرفان مقرر ڪيل ملازمن کي ڪي ڪيل طريقي موجب معطل ڪرڻ، سزا ڏيڻ ۽ ملازمت کان برطرف ڪرڻ؛

(n) قاعدا جوڙڻ جيڪي هن ايڪٽ جا مقصد حاصل ڪرڻ لاءِ ضروري آهن؛
 (o) اداري سان لاڳاپيل ٻيا سمورا معاملا جوڙڻ، طئي ڪرڻ ۽ انتظام ڪرڻ ۽ ان سلسلي ۾ سمورا ٻيا اختيار استعمال ڪرڻ جيڪي هن ايڪٽ ۾ بيان نه ڪيا ويا هجن.

13.1 (1) اڪيڊمڪ بورڊ هيٺين تي مشتمل هوندو:

اڪيڊمڪ بورڊ
 Academic Board

چيئرمين	(a) اداري جو ڊائريڪٽر
ميمبر	(b) ڊينس ۽ اداري جا پروفيسرز (بشمول پروفيسر اميريتس جي)؛
ميمبر	(c) امتحان جو ڪنٽرولر؛
	(d) ميڊيڪل سائنس/لاڳاپيل مضمونن جا ٻه ناميارا ماڻهو بورڊ طرفان ڊائريڪٽر جي سفارش تي ٽن سالن لاءِ نامزد ڪيا ويندا.

(2) اڪيڊمڪ بورڊ سمورن تعليمي معاملن بشمول ڪورسز، نصاب، امتحان، ڊگريز، ڊپلوماز ۽ سرٽيفڪيٽس ۽ انهن سان لاڳاپيل معاملن لاءِ ذميدار هوندو.

(3) اڪيڊمڪ بورڊ جون گڏجاڻيون ايتريون ٿيڻيون ڪوٺايون وينديون، جيترو ممڪن ٿي سگهي، پر ساليانو ٻه کان گهٽ نه هونديون.

سليڪشن بورڊ
Selection Board

(4) گڏجاڻيءَ جو ڪورم ڪل ميمبرز جي اڌ برابر هوندو.

14.1 (1) تدريسي فيڪلٽي ۾ عهدن تي سموريون مقرريون بورڊ طرفان سليڪشن بورڊ جي سفارش تي ڪيون وينديون، جيڪي مشتمل هونديون:

(i) چيئرمين؛

(ii) ڊائريڪٽر؛

(iii) اڪيڊمڪ بورڊ طرفان نامزد ڪيل ٽي پروفيسرن؛

(iv) ٻه نامور ماڻهو جيڪي اداري جا ملازم نه هوندا.

(2) ٻيون سموريون مقرريون بيان ڪيل طريقي موجب ڪيون وينديون.

(3) چار ميمبر سليڪشن بورڊ جي گڏجاڻيءَ جو ڪورم جوڙيندا.

15.1 (1) اداري کي هڪ فنڊ هوندو جنهن ۾ فيس، عطيات، ترستس، وصيتن، انڊومينٽس، گرانٽس، الحقاق في ڪورس في ۽ ڪنٽريبيوشنز مان حاصل ٿيندڙ رقم رکي ويندي.

فنڊ ۽ رپورٽس

Fund and Reports

(2) اداري جو مڪ ۽ ٻيهر ڪيل خرچ ترست طرف ڪيل ڪنٽريبيوشن مان ڪيا ويندا.

(3) ڪو به خرچ فنڊز مان نه ڪيو ويندو جيستائين ان جي ادائگي جو بل هن ايڪٽ تحت جوڙيل قاعدن موجب اداري جي آڊٽ آفيسر طرفان آڊٽ نه ڪيو وڃي.

(4) اڪائونٽس جو ساليانو اسٽيٽمينٽ ۽ ان سلسلي ۾ آڊٽ رپورٽ بورڊ کي جمع ڪرائي ويندي.

(5) ادارو حڪومت کي هر سال ساليانو آڊٽ ڪيل اڪائونٽس تي رپورٽ، گذريل سال دوران اداري جي سرگرمي تي رپورٽ ۽ ان جي سرگرمين بابت اهڙي معلومات فراهم ڪندو جيئن حڪومت طرفان چيو وڃي.

رنڊڪون هٽائڻ
Removal of
Difficulties

16. جيڪڏهن هن ايڪٽ جي ڪنهن گنجائش کي موثر بڻائڻ ۾ ڪا رڪاوٽ پيش اچي، ڪنٽرولنگ اٿارٽي بورڊ جي سفارش تي اهڙيون هدايتون ڏئي سگهي ٿي، جيڪي ڄاڻايل گنجائشن سان ٽڪراءَ ۾ نه هجن، جيئن اها اهڙي رڪاوٽ هٽائڻ لاءِ ضروري سمجهي.

منسوخ
Repeal

17. ڊاڪٽر ضياءُ الدين پوست گريجوئيٽ انسٽيٽيوٽ آف ميڊيڪل سائنسز آرڊيننس، 1994 کي منسوخ ڪيو وڃي ٿو.

نوٽ: ايڪٽ جو مذڪوره ترجمو عام ماڻهن جي واقفيت لاءِ آهي جيڪو ڪورٽ ۾ استعمال نٿو ڪري سگهجي.